



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງການເງິນ
ກົມສ່ວຍສາອາກອນ

3671
ເລກທີ...../ກສອ
ນະຄອນຫລວງວຽງຈັນ, ວັນທີ..... 12 OCT 2021

**ຄໍາແນະນໍາການປະຕິບັດພັນທະອາກອນ
(ສໍາລັບວິສາຫະກິດທີ່ເຂົ້າລະບົບອາກອນມູນຄ່າເພີ່ມ)**

- ອີງຕາມ ກົດໝາຍວ່າດ້ວຍການຄຸ້ມຄອງສ່ວຍສາອາກອນ ສະບັບເລກທີ 66/ສພຊ, ລົງວັນທີ 17 ມິຖຸນາ 2019;
- ອີງຕາມ ກົດໝາຍວ່າດ້ວຍອາກອນມູນຄ່າເພີ່ມ ສະບັບເລກທີ 48/ສພຊ, ລົງວັນທີ 20 ມິຖຸນາ 2018;
- ອີງຕາມ ກົດໝາຍວ່າດ້ວຍອາກອນລາຍໄດ້ ສະບັບເລກທີ 67/ສພຊ, ລົງວັນທີ 18 ມິຖຸນາ 2019;
- ອີງຕາມ ກົດໝາຍວ່າດ້ວຍອາກອນຊົມໃຊ້ ສະບັບເລກທີ 68/ສພຊ, ລົງວັນທີ 19 ມິຖຸນາ 2019;

ເພື່ອເຮັດໃຫ້ວິສາຫະກິດ ທີ່ສ້າງຕັ້ງຂຶ້ນໃໝ່ ຮັບຮູ້ ແລະ ເຂົ້າໃຈ ກ່ຽວກັບການປະຕິບັດພັນທະອາກອນ ຕາມກົດໝາຍ ກຳນົດ, ກົມສ່ວຍສາອາກອນ ແນະນໍາ ດັ່ງນີ້:

1. ການເຄື່ອນໄຫວທຸລະກິດ ໃນກິດຈະການທີ່ທ່ານດຳເນີນ ຈະຖືກເສຍອາກອນປະເພດຕ່າງໆ ຕາມອັດຕາອາກອນ ດັ່ງລຸ່ມນີ້:
 - ອາກອນມູນຄ່າເພີ່ມ ໃນອັດຕາເຈັດສ່ວນຮ້ອຍ (7%);
 - ອາກອນຊົມໃຊ້ (ຖ້າມີ) ໃນອັດຕາ ສາມ ຫາ ເກົ້າສິບສ່ວນຮ້ອຍ (3%) – (90%);
 - ອາກອນກຳໄລ ໃນອັດຕາ:
 - ອັດຕາຊາວສ່ວນຮ້ອຍ (20%) ສໍາລັບວິສາຫະກິດທີ່ດຳເນີນທຸລະກິດ;
 - ອັດຕາຊາວສອງສ່ວນຮ້ອຍ (22%) ສໍາລັບວິສາຫະກິດທີ່ຜະລິດ, ນໍາເຂົ້າ ແລະ ຂາຍຜະລິດຕະພັນຢາສູບ ຊຶ່ງໃນນີ້ (2%) ຕ້ອງໄດ້ມອບເຂົ້າກອງທຶນຄວບຄຸມຢາສູບ ຕາມກົດໝາຍວ່າດ້ວຍການຄວບຄຸມຢາສູບ;
 - ອັດຕາຫ້າສ່ວນຮ້ອຍ (5%) ສໍາລັບການດຳເນີນທຸລະກິດທີ່ຕິດພັນກັບການພັດທະນາຊັບພະຍາກອນ ມະນຸດ ເປັນຕົ້ນ ໂຮງຮຽນ, ສູນຝຶກອົບຮົມ, ການຄົ້ນຄ້ວານະວັດຕະກຳ ແລະ ກິດຈະການສຶກສາອື່ນ ແລະ ການດຳເນີນທຸລະກິດທີ່ຕິດພັນກັບການສ້າງໂຮງໝໍ້ທັນສະໄໝ, ໂຮງງານຜະລິດຢາ, ແລະ ອຸປະກອນທາງ ການແພດ, ການຜະລິດ ແລະ ປິ່ນປົວດ້ວຍຢາພື້ນເມືອງ ພາຍຫລັງສິ້ນສຸດໄລຍະຍົກເວັ້ນອາກອນກຳໄລ ຕາມທີ່ໄດ້ກຳນົດໄວ້ຢູ່ໃນກົດໝາຍວ່າດ້ວຍສິ່ງເສີມການລົງທຶນ;
 - ອັດຕາເຈັດສ່ວນຮ້ອຍ (7%) ສໍາລັບການດຳເນີນທຸລະກິດທີ່ນໍາໃຊ້ເຕັກໂນໂລຊີທີ່ໄດ້ຈາກນະວັດຕະກຳ, ເປັນມິດຕໍ່ສິ່ງແວດລ້ອມ, ປະຍັດຊັບພະຍາກອນທຳມະຊາດ ແລະ ພະລັງງານສະອາດ ເຂົ້າໃນການຜະລິດ ພາຍຫລັງສິ້ນສຸດໄລຍະຍົກເວັ້ນອາກອນກຳໄລ ຕາມທີ່ໄດ້ກຳນົດໄວ້ຢູ່ໃນກົດໝາຍວ່າດ້ວຍສິ່ງເສີມການ ລົງທຶນ;
 - ອັດຕາສິບສາມສ່ວນຮ້ອຍ (13%) ສໍາລັບບໍລິສັດທີ່ຈົດທະບຽນໃນຕະຫລາດຫລັກຊັບເປັນໄລຍະເວລາ ສີ່ ປີ ນັບແຕ່ວັນຈົດທະບຽນເປັນຕົ້ນໄປ. ຫລັງຈາກນັ້ນໃຫ້ປະຕິບັດອັດຕາອາກອນກຳໄລຊາວສ່ວນຮ້ອຍ (20%) ຕາມທີ່ໄດ້ກຳນົດໄວ້ໃນມາດຕາ 15 ຂອງກົດໝາຍວ່າດ້ວຍອາກອນລາຍໄດ້;

- ສໍາລັບວິສາຫະກິດທີ່ຖືບັນຊີບໍ່ຖືກຕ້ອງ ຫລື ບໍ່ຄົບຖ້ວນ ແລະ ຜູ້ບໍ່ມີພູມລໍາເນົາ ທີ່ບໍ່ສ້າງຕັ້ງວິສາຫະກິດຢູ່ ສປປລາວ ໃຫ້ນໍາໃຊ້ອັດຕາອາກອນກໍາໄລຊາວສ່ວນຮ້ອຍ (20%) ຕາມມາດຕາ 15 ຂອງກົດໝາຍວ່າດ້ວຍ ອາກອນລາຍໄດ້;
 - ອາກອນລາຍໄດ້ຈາກເງິນຕືອນ ຫຼື ຄ່າແຮງງານ ແລະ ຜົນປະໂຫຍດອື່ນທີ່ເປັນເງິນ ຫຼື ວັດຖຸ ໃນອັດຕາທະວີ ຄຸນ ແຕ່ 0% - 25%;
 - ອາກອນລາຍໄດ້ຈາກການຂາຍຮຸ້ນ ຫຼື ໂອນຮຸ້ນຂອງຕົນ ຫຼື ຂາຮຸ້ນ ໃຫ້ແກ່ບຸກຄົນ, ນິຕິບຸກຄົນອື່ນ ໃນອັດຕາ 2% ຂອງລາຍໄດ້ທັງໝົດ (ກໍລະນີມີການຂາຍຮຸ້ນ ຫຼື ໂອນຮຸ້ນ);
 - ອາກອນລາຍໄດ້ຈາກຊັບສິນທາງປັນຍາ ເຊັ່ນ: ລິຂະສິດ, ສິດທິບັດ, ເຄື່ອງໝາຍການຄ້າ ຫຼື ສິດອື່ນ ໃນອັດຕາ 5% ຂອງລາຍໄດ້ທັງໝົດ (ກໍລະນີບໍ່ລິສັດມີລາຍໄດ້ດັ່ງກ່າວນີ້);
 - ອາກອນລາຍໄດ້ຈາກເງິນປັນຜົນກໍາໄລ ຫຼື ຜົນປະໂຫຍດອື່ນໃຫ້ແກ່ຂາຮຸ້ນ ຫຼື ຜູ້ຖືຮຸ້ນ ໃນອັດຕາ 10% ຂອງ ລາຍໄດ້ທັງໝົດ (ກໍລະນີມີການແບ່ງປັນຜົນກໍາໄລ ຫລື ຜົນປະໂຫຍດໃຫ້ແກ່ຂາຮຸ້ນ);
 - ອາກອນລາຍໄດ້ຈາກດອກເບ້ຍເງິນໃຫ້ກູ້ຢືມທີ່ບໍ່ຜ່ານລະບົບທະນາຄານ ແລະ ສະຖາບັນການເງິນ, ລາຍໄດ້ ຈາກການຄ້າປະກັນຕາມສັນຍາ ຫຼື ຂໍ້ຜຸກພັນອື່ນ ໃນອັດຕາ 10% ຂອງລາຍໄດ້ທັງໝົດ.
2. ຕ້ອງນໍາໃຊ້ເລກປະຈຳຕົວຜູ້ເສຍອາກອນ(TIN) ໃສ່ທຸກເອກະສານທີ່ພົວພັນກັບການເຄື່ອນໄຫວທຸລະກິດ;
 3. ຕ້ອງນໍາໃຊ້ໃບເກັບເງິນ ຕາມແບບໃບເກັບເງິນອາກອນມູນຄ່າເພີ່ມ ທີ່ໄດ້ກຳນົດໄວ້ໃນດໍາລັດວ່າດ້ວຍໃບເກັບເງິນ ໂດຍຕ້ອງຂໍອະນຸຍາດຈາກຂະແໜງສ່ວຍສາອາກອນ ແລະ ຕ້ອງອອກໃບເກັບເງິນທຸກໆຄັ້ງທີ່ມີການສະໜອງ ສິນຄ້າ ແລະ ການບໍລິການ;
 4. ຕ້ອງຖືບັນຊີຢ່າງຖືກຕ້ອງ, ຄົບຖ້ວນ ຕາມລະບົບບັນຊີ ທີ່ກຳນົດໄວ້ໃນກົດໝາຍວ່າດ້ວຍການບັນຊີ ສປປ ລາວ;
 5. ຕ້ອງປະຕິບັດລະບົບອາກອນມູນຄ່າເພີ່ມຢ່າງຄົບຊຸດ ຕາມທີ່ກຳນົດໄວ້ໃນກົດໝາຍວ່າດ້ວຍອາກອນມູນຄ່າເພີ່ມ;
 6. ມີໜ້າທີ່ຄິດໄລ່ ແລະ ຫັກອາກອນລາຍໄດ້ຈາກເງິນເດືອນຂອງພະນັກງານ-ກຳມະກອນ ເພື່ອແຈ້ງມອບເຂົ້າງົບ ປະມານແຫ່ງລັດ ຕາມກຳນົດເວລາທີ່ໄດ້ລະບຸໄວ້ໃນຂໍ້ 9 ຂອງຄໍາແນະນຳສະບັບນີ້;
 7. ຕ້ອງຄິດໄລ່ ແລະ ຫັກ ອາກອນມູນຄ່າເພີ່ມ ແລະ ອາກອນກໍາໄລແບບບັງຄັບ ຈາກການຊື້ການບໍລິການ ຈາກຜູ້ບໍ່ ມີພູມລໍາເນົາ ແລະ ບໍ່ໄດ້ສ້າງວິສາຫະກິດຕາມກົດໝາຍຂອງ ສປປ ລາວ ຫຼື ອາກອນລາຍໄດ້(ຖ້າມີ) ເພື່ອແຈ້ງ ມອບເຂົ້າງົບປະມານ ຕາມກຳນົດເວລາທີ່ໄດ້ລະບຸໄວ້ໃນຂໍ້ 8 ຂອງຄໍາແນະນຳສະບັບນີ້, ກໍລະນີ ບໍ່ຄິດໄລ່ ແລະ ຫັກ ອາກອນມູນຄ່າເພີ່ມ ແລະ ອາກອນກໍາໄລແບບບັງຄັບ ຂອງຜູ້ບໍ່ມີພູມລໍາເນົາໄວ້ເພື່ອມອບໃຫ້ລັດ ແມ່ນຕ້ອງ ໄດ້ຮັບຜິດຊອບດ້ວຍຕົນເອງ;
 8. ຕ້ອງແຈ້ງມອບອາກອນປະເພດຕ່າງໆ ຢ່າງເປັນປົນກະຕິ ຕາມກຳນົດເວລາ ດັ່ງລຸ່ມນີ້:
 - ອາກອນມູນຄ່າເພີ່ມ, ອາກອນຊົມໃຊ້, ອາກອນລາຍໄດ້ຈາກເງິນເດືອນ ໃຫ້ແຈ້ງມອບເປັນເດືອນ ບໍ່ໃຫ້ກາຍວັນ ທີ 20 ຂອງເດືອນຖັດໄປ;
 - ອາກອນກໍາໄລ ໃຫ້ແຈ້ງມອບ 2 ຄັ້ງຕໍ່ປີ, ຄັ້ງທີ 1 ບໍ່ໃຫ້ກາຍວັນທີ 20 ກໍລະກົດ ຂອງປີ ແລະ ຄັ້ງທີ 2 ບໍ່ໃຫ້ ກາຍວັນທີ 20 ມັງກອນ ຂອງປີຖັດໄປ;
 - ອາກອນລາຍໄດ້ຈາກ ການຂາຍຮຸ້ນ, ຊັບສິນທາງປັນຍາ, ເງິນປັນຜົນກໍາໄລ, ດອກເບ້ຍເງິນໃຫ້ກູ້ຢືມ ແລະ ການ ຄ້າປະກັນຕາມສັນຍາ ຫຼື ຂໍ້ຜຸກພັນອື່ນ ໃຫ້ແຈ້ງມອບເປັນຄັ້ງ ພາຍໃນກຳນົດເວລາ 15 ວັນ, ນັບແຕ່ວັນທີ່ໄດ້ຄິດ ໄລ່ຫັກອາກອນໄວ້ ຫຼື ວັນທີ່ມີລາຍໄດ້;
 - ອາກອນມູນຄ່າເພີ່ມ ແລະ ອາກອນກໍາໄລແບບບັງຄັບ ທີ່ຫັກໄວ້ຈາກຜູ້ບໍ່ມີພູມລໍາເນົາ ໃຫ້ແຈ້ງມອບເປັນຄັ້ງ ພາຍໃນກຳນົດເວລາ 15 ວັນ ນັບແຕ່ວັນທີ່ໄດ້ຊໍາລະເງິນໃຫ້ແກ່ຜູ້ສະໜອງທີ່ບໍ່ມີພູມລໍາເນົາ;

9. ແຈ້ງມອບອາກອນ ຜ່ານລະບົບ TaxRIS ດ້ວຍຕົນເອງແບບອອນລາຍຜ່ານທາງ:

<http://taxservice.mof.gov.la/websquare/websquare.do> ແລະ ຊຳລະຜ່ານລະບົບ Easy tax ຕາມຊ່ອງທາງຕ່າງໆຂອງທະນາຄານ ເຊັ່ນ: BCEL one, LDB Trust, APB Quick, LVB DigiBank, VietinBank Lao;

10. ການລະເມີດ ຫຼື ບໍ່ປະຕິບັດຕາມຄຳແນະນຳ ຂໍ້ 2, 3, 4, 5, 6, 7, 8 ແລະ 9 ຂ້າງເທິງ ຈະຖືກປະຕິບັດມາດຕະການປັບໃໝ ຕາມທີ່ໄດ້ກຳນົດໄວ້ໃນມາດຕາ 60, 61 ຂອງກົດໝາຍວ່າດ້ວຍອາກອນມູນຄ່າເພີ່ມ ສະບັບເລກທີ 48/ສພຊ, ມາດຕາ 73 ຂອງກົດໝາຍວ່າດ້ວຍອາກອນລາຍໄດ້ ສະບັບເລກທີ 67/ສພຊ, ມາດຕາ 38 ຂອງກົດໝາຍວ່າດ້ວຍອາກອນຊົມໃຊ້ ສະບັບເລກທີ 68/ສພຊ ແລະ ມາດຕະການປັບໃໝ ທີ່ໄດ້ກຳນົດໄວ້ໃນດຳລັດວ່າດ້ວຍໃບເກັບເງິນ;

11. ຄຳແນະນຳສະບັບນີ້ ເປັນການແນະນຳບາງຈຸດທີ່ສຳຄັນ ທີ່ໄດ້ກຳນົດໄວ້ໃນບັນດາກົດໝາຍຂອງຊຶ່ງເຂດສ່ວຍສາອາກອນ ໃຫ້ຜູ້ເລີ່ມຕົ້ນທຸລະກິດ, ຖ້າຫາກທ່ານຍັງມີຄວາມຕ້ອງການຮຽນຮູ້ເພີ່ມເຕີມ, ສະເໜີທ່ານເຂົ້າໄປຂໍຄຳແນະນຳ ໄດ້ທີ່ຫ້ອງການສ່ວຍສາອາກອນ ບ່ອນທີ່ຢູ່ໃກ້ທ່ານທີ່ສຸດ.

ດັ່ງນັ້ນ, ຈຶ່ງອອກຄຳແນະນຳສະບັບນີ້ ເພື່ອເປັນບ່ອນອີງໃນການຈັດຕັ້ງປະຕິບັດ.

ຫົວໜ່ວຍທຸລະກິດ

ຂ້າພະເຈົ້າ ໄດ້ຮັບຮູ້ ແລະ ເຂົ້າໃຈ ຕາມຄຳແນະນຳ
ສະບັບນີ້ທຸກປະການ ແລະ ຈະປະຕິບັດຢ່າງເຂັ້ມງວດ.

57. **ຫົວໜ້າກົມສ່ວຍສາອາກອນ**



ທ່ານມະລິດ ຣາຊະພິນ

ຊື່ວິສາຫະກິດ:.....

ເລກປະຈຳຕົວຜູ້ເສຍອາກອນ:.....

ລົງລາຍເຊັນ:.....

ຊື່ ແລະ ນາມສະກຸນ:.....

ສປປລ
ອາກອນ
TAX

